

## دل کی بات

سید محمد ذوالنفل بخاری

## انا لله وانا اليه راجعون

عجب قیامت کا حادثہ ہے کہ انک ہے، آستیں نہیں ہے  
ترمی جدی میں مرنے والے! وہ کون ہے جو حزیں نہیں ہے

جموعۃ المبارک ۳ شہبان ۱۴۲۰ھ (۱۲ نومبر ۱۹۹۹ء) کو، دن کے سارے کیارہ بجے، نشتر ہسپتال ملتان کے ایک کمرے میں، امیر احرار، ابن امیر شریعت، حضرت مولانا سید عطاء الحسن بخاری نے جان جان آفریں کے سپرد کر دی۔ ناناہ وانا الیہ راجعون۔

اللہ کا ایک بندہ، اس کی بارگاہ میں حاضر ہو گیا۔ ایک مومن و موجد اور متوکل و مجاہد بندہ۔ وہ جو اپنے عمد اور اپنے ماحول میں، اپنی وضع کا ایک ہی انسان تھا۔ نادر و نایاب، قیمتی اور گراں باہ، مندر اور انوکھی خوبیوں کا حامل انسان کہ بے اس جیسا کوئی اور، دور دور تک نظر نہیں آتا، ڈھونڈنے سے نہیں ملتا۔ خدا کی دھرتی..... عظمتوں، برکتوں اور نعمتوں سے کبھی خالی نہیں رہی، اور کبھی خالی نہ رہے گی کیونکہ یہ ایک ایسے بہادر اور بے ریا انسان کی موت ہے کہ جس کے وجود میں کتنی ہی عظمتیں جگمگاتی تھیں، کتنی ہی برکتیں جس کے گرد مال کیے ہوئے تھیں اور جو بجائے خود، اللہ کی ایک بہت بڑی نعمت تھا۔ ہاں یہ سچ ہے کہ یہ ایک شخص نہیں، ایک عمد کی موت ہے۔

خ..... اتر کے مسز لون کے چہرے امیر کیا کارواں گیا ہے!

سید عطاء الحسن علیہ الرحمۃ ۱۹۵۸ء میں علوم دینیہ کی تحصیل سے فارغ ہوئے۔ ان کی عمر چوبیس سال سے کچھ کم تھی، جب ۱۹۶۱ء میں سید الاحرار حضرت امیر شریعت سید عطاء اللہ شاد بخاری رحمۃ اللہ علیہ کا وصال ہوا۔ تب انہوں نے، اپنے برادر بزرگ چانشین امیر شریعت حضرت مولانا سید ابو معاویہ ابوذر بخاری رحمۃ اللہ علیہ کا دست و بازو بننے کا عمد کیا، اپنی دینی و روحانی اور اعتقادی و نظریاتی وراثت کی حفاظت کے لیے سینہ سپر ہو گئے اور پھر عمر بھر اعلیٰ کلمتہ اللہ کے لیے جان ہستی پر لیے پھرے۔ دشمنان خدا، دشمنان رسول اور دشمنان ازواج و اصحاب رسول کے سوا، دنیا میں ان کی کسی سے کوئی دشمنی نہیں تھی۔ اللہ کے مغضوب لوگوں سے دشمنی، بجا طور پر ان کے ایمان کی علامت اور ان کی نجات کا ذریعہ تھی۔ اللہ کے محبوب لوگوں کا راستہ ان کے نزدیک سید عارستہ تھا۔ اللہ کا راستہ، اللہ کے انعام یافتہ لوگوں کا راستہ، انبیاء و صدیقین اور شہداء و صالحین کا راستہ، داعیان حق کا راستہ! سید عطاء الحسن علیہ الرحمۃ سی رستے پر چلے۔ پوری پار دی کے ساتھ۔ جرات و بسالت، شہرت و حمیت، شجاعت و شہامت اور ایثار و قربانی کے ساتھ۔ انہوں نے موخا جھوٹا پنا، روکھی سوکھی کھائی، رحمت و سلام کو چھوڑا، مسائب و آلام کو قبول کیا، کتنی ہی رخ بستہ،

لمبی کالی راتیں سبب و زندان کی نذر کیں۔ کتنی صبحیں کتنی شامیں، کتنے ہی شہر اور کتنی ہی بستیاں راہ عزیمت کے اس پیادہ پا اور فاقد مست مسافر کی داعیانہ پکار اور سر فروشانہ لنگار سے گونجتی رہیں۔ کفر و ضلالت، ارتداد و زندقہ، الحاد و لادینیت اور ظلم و جور کی ہر شکل، ہر عنوان کے خلاف مزاحمت..... صرف مزاحمت..... تند و تیز اور شدید مزاحمت..... سرسربے لچک مزاحمت..... یہ ان کا مسلک تھا، اور یہ ان کا موروثی مسلک تھا۔ ان کے عظیم والد نے بھی یہی فرمایا تھا کہ

ما مسلک روہی نہ رفیتم  
ما پیروی خراں نہ کردیم  
بر مسند فقہ یگانہ فردیم

جم نے بزدل لومڑیوں کا مسلک اختیار نہیں کیا، نہ ہی جم نے احمق گدھوں کی پیروی کی ہے۔ ہم

فقر کے بوریا نشین اپنی مثال آپ ہیں۔)

سید عطاء الحسن بخاری علیہ الرحمۃ نے مجلس احرار اسلام کو تنظیمی قوت، افرادی طاقت، نظریاتی تربیت اور تحریر کی فعالیت کا ایک مضبوط حصار فراہم کیا۔ ۱۹۶۲ء سے ۱۹۹۹ء تک، ان کی اڑتیس سالہ جماعتی خدمات کی اپنی ایک تاریخ ہے، جو خون دل سے لکھی گئی ہے۔ انہوں نے تحریک مدین صحابہ کی تجدید کی۔ جماعت کے شعبہ تبلیغ (تحریک تحفظ ختم نبوت) کی تنظیم نو کی۔ کفستان ربوہ (موجودہ، چناب نگر) میں مسلمانوں کی پہلی مسجد تعمیر کی۔ وفاق المدارس الاحرار کی تشکیل کی، کہ جس کے تحت اس وقت تیس (۳۰) درسی ادارے کام کر رہے ہیں۔ مٹان میں مسجد، مدرسہ، دفتر اور لائبریری پر مشتمل عظیم الشان مرکز احرار دار بنی ہاشم کے قیام و اسسٹم کے لیے برسوں محنت کی۔ لاہور میں جماعت کے مرکزی دفتر کے شایان شان جگہ و عمارت کی فراہمی ممکن بنائی۔ ماہنامہ انقیب ختم نبوت کی صورت میں جماعت کے ترجمان مجلے کی اشاعت کا آغاز کیا..... لیکن ان کی خدمات کا احاطہ ان دورے اور سرسری عنوانات سے ممکن نہیں ہے۔ اس کے لیے تو کتنے ہی ذیلی عنوانات، کتنی ہی تفصیلات اور کتنے ہی پس منظر ہی حوالے درکار ہیں۔

آغا شورش کاشمیری مرحوم نے حضرت امیر شریعت کی اولاد کے تذکرے میں لکھا تھا کہ "شاد جی کے بیٹھے..... باپ نسبی، تو باپ کا عہد ضرور ہیں"۔ سید عطاء الحسن علیہ الرحمۃ یقیناً اپنے والد گرامی کا ایک نیک نگر اور اجوا جلاطلے تھے۔ ایک روشن فطش، یک زندہ نشانی، ایک مستحکم تصویر! انہیں ورثے میں بہت کچھ ملا تھا۔ قلندرانہ ادائیں، کندرانہ جلال، خطابت..... تاجد کمال! وہ پاکیزہ لہجے، حمازمی لہجے، مسور کن قرآت، شگفتہ مزاجی، ہذلسجی، حاضر جوابی، علمی استخواندار، کلمت آفرینی، مجلس آرائی، شو فنی و سخن شناسی اور انشا پروازی سے بالامل تھے۔ دیس دیس کی بولی بولنے پر قادر تھے۔ بہت فیاض طبع اور بہت نرم دل، فقر و استغفار کے پیکر..... لیکن نہیں، وہ تو سرسراپا احرار تھے، سرسراپا اشارتھے، اور بس۔

وہ جس مکان میں رہ رہے تھے، اسے سال بھر پہلے، مدرسہ معمورہ کے لیے وقف کر چکے تھے۔ اس سے بھی بہت پہلے، اسی مکان میں سے انہوں نے مدرسہ لائبریری اور دفتر، اور طلباء کی درس گاہ و اقامت گاہ کے

لئے جگہ فراہم کی۔ اپنی ذاتی لائبریری ادارے کو عطیہ کی۔ حتیٰ کہ گھریلو استعمال کے برتن، بستر، بچھونے..... سبھی کچھ ادارے کو سونپ دیے۔ گذشتہ نو، دس ماہ سے وہ اپنے مکان کے بیرونی کمرے میں منتقل ہو گئے تھے، اور مکان سارے کا سارا مدرسے کے حوالے کر دیا تھا۔ جہاں بچپوں کی دینی تعلیم کے شعبے "بستانِ عائشہ" کی طالبات صبح سے شام تک قرآن کریم پڑھتیں تو ان کے سرور و عثمانیت کا عالم دیدنی ہوتا۔

وفاق المدارس الاحرار کے ماتحت تمام مدارس، کہ جو حضرت سید عطاء الحسن علیہ الرحمۃ کی تولیت میں تھے، ان کی تولیت بھی انہوں نے سال بھر پہلے حضرت پیر جمی سید عطاء الحسن بخاری مدظلہ کی سربراہی میں ایک چہار کئی کمیٹی کے سپرد کر دی تھی۔ کمیٹی میں انہوں نے حافظ سید محمد فیصل بخاری، مولانا محمد اشرف سلیمی اور سید مرتضیٰ شاد صاحب کو شامل فرمایا تھا۔

وہ ایک عرصے سے آہستہ آہستہ، اپنے سر سے "بار امانت" اتارتے پلے جا رہے تھے۔ رفقا، معاونین کو ذمہ داریاں تفویض کر رہے تھے اور معاملات نثار رہے تھے۔ یہ "اہتمام" انفرادی اور اجتماعی، دونوں طرح کے امور میں بہ التزام و خصوصاً ملحوظ رکھا جا رہا تھا۔ ایامِ عزالت و معذوری کی نمازوں اور روزوں کا فدیہ بلا تاخیر ادا کرتے تھے۔ حتیٰ کہ انتقال سے ہفتہ بھر پہلے، رجب کے آخری دنوں میں، واجب الاداء فدیہ صلوات کا حساب لگوا یا، جس میں پورے ماہ شعبان کی نمازوں کو بھی پیشگی شامل کیا۔ فدیہ ادا فرمایا، اور پھر ۳ شعبان کو رحلت فرمائے۔

ع..... وہ جو فرض رکھتے تھے جان پر، وہ حساب آج چکاویا  
سید عطاء الحسن بخاری علیہ الرحمۃ، ذیابیطس کے ۲۳، ۲۵ سال پرانے مریض تھے لیکن انہوں نے بیماری کو کبھی اپنی تک و تاز میں حارث اور اپنی تب و تاب پر غالب نہ ہونے دیا۔ ۱۹۹۲ء میں ان پر یکایک فلیج کا حمل ہوا تو صحت ایک طرف سے بل لٹی۔ گو وہ مہینوں میں ہی صحت یاب ہو گئے اور معمولات بھی بحال ہو گئے۔ لیکن وہ پہلی ہی بات پھر کبھی نہ ہو سکی۔ چھوٹے چھوٹے عوارض، وقفے وقفے سے سر اٹھانے اور طول کھینچنے لگے۔ اولاد بھی ہی نہیں۔ اہلیہ ذیابیطس اور فشارخون کی پرانی مریض تھیں اور عمر کے آخری چہرے، پانچ سال وہ نیم منہوج حالت میں بستر عزالت پر رہیں۔ سید عطاء الحسن علیہ الرحمۃ ہدیٰ کی تیمارداری اور غلط داری میں یوں جتے رہے کہ اپنی نکالینت میسر ہلا دیں۔ جولائی ۹۸ء میں بلیہ کا انتقال ہوا تو ان کی تنہائی ایک دم بڑھ گئی اور طبیعت بالکل بچھو گئی۔ لیکن تعطل و جمود ان کی فطرت سے بعید تھا، چنانچہ اللہ تعالیٰ کی خصوصی توفیق اور اپنی بے مثال ہمت مردانہ سے انہوں نے تبلیغی و تنظیمی مسر و فیات اور سفار و نظارہ کا سلسلہ منقطع نہ ہونے دیا۔ انہیں پندرہویں اور پانچویں پرورم اور خارش کی شکایت، گزشتہ ڈیڑھ دو سال سے رہنے لگی تھی۔ اکتوبر ۹۸ء میں اچانک وہ موسمی اثرات کی زد میں آئے اور مہینہ بھر صاحبِ فراش رہے۔ طبیعت کچھ بحال ہوئی تو مسر و فیات بہت کچھ بحال ہو گئیں۔ تاہم ضعف کے سبب سنہ سے گریز ہی رہا۔ مارچ ۹۹ء میں البتہ جناب گھر، سالانہ شہدائے حتم نبوت کانفرنس میں شرکت کے لیے اور اپریل ۹۹ء میں لاہور، مجلس احرار اسلام کے نئے مرکزی دفتر کے افتتاح کے لیے تشریف لے گئے۔ اس دوران میں عزالت و نقاہت عود

کر آئی تو احباب لاہور کے اصرار پر وہ قریباً سوادو مہینے بغرض طلح دفتر احرار لاہور میں قیام فرما رہے۔ ڈاکٹروں نے گردوں کی خرابی تشخیص کی۔ قریباً پندرہ دن کے لیے ایک ہسپتال میں بھی داخل رہے۔ رو بھست ہوئے تو ۱۸ جون (۱۹۹۰ء) کو ملتان تشریف لے آئے۔ علاج جاری رہا لیکن مکمل افاتے کی صورت پیدا نہ ہوئی۔ ۳۰ ستمبر ۹۹ء کو وہ پھر لاہور تشریف لے گئے۔ اور "یوم تحفظ ختم نبوت" (۷ ستمبر) کے اجتماع میں شرکت فرما کر، ۱۳ ستمبر ۹۹ء کو ملتان واپس آئے۔ علاج بدستور جاری تھا کہ اکتوبر کے آغاز میں ان کے معلق اور مخلص ڈاکٹر عبد الرب صاحب نے اقارب و احباب کو بتایا کہ علقات مرض میں اپنا تک تبدیلی آ رہی ہے جو اچھی نہیں۔ اب تک تو ذیابیطس کے زیر اثر، فعل گردوں کی خرابی کا مسئلہ تھا لیکن اب بچہ اور دل بھی صحت کام کرتے دکھائی نہیں دیتے یہ بالکل مختلف کیفیت ہے۔ مناسب یہی ہے کہ انہیں ہسپتال میں داخل کروادیا جائے تاکہ بہتر طریقے سے دیکھ بھال ہو سکے۔ شادی اس پر آمادہ تو نہ تھے مگر ہفتے عشرے میں ہی طبیعت اس قدر تیزی سے بڑھی کہ حالت تنہا ناک ہو گئی۔ ۲۴ اکتوبر (۱۹۹۹ء) کو ملتان کے معروف معلق اور فکسر ہسپتال کے ایسوسی ایٹ پروفیسر ڈاکٹر محمد علی صاحب نے انہیں باصرہ راج محل لے گئے، ہسپتال میں اپنے وارڈ میں داخل کر لیا، اور پھر خدمت کا حق واد کیا۔ ۱۰ نومبر کی دوپہر اپنا تک نہیں دل کا دورہ پڑا۔ فوری طبیعت سنبھل گئی لیکن ۱۱ نومبر کو صبح پونے تین بجے دوبارہ اور ۱۲ نومبر کو صبح اٹھ بجے، سردی، وداسی کیفیت سے گزرے۔ اور پھر

لٹی ہو گئیں سب تدبیریں، کچھ نہ دوانے کام کیا

دیکھا اس بیماری دل نے آخر کام تمام کیا

مہینے بہ کی بیماری دل ہی مرض الموت ثابت ہوئی۔ ۱۲ نومبر کو جمعہ کا دن تھا، اور شادی کو شاید اسی کا انتظار تھا۔ دن کے قریباً ساڑھے گیارہ بجے، انہوں نے داعی اجل کو لبیک کہا، رخت سفر باندھا اور رفیقِ اعلیٰ سے ملنے جنتی کو پہلے گئے۔

انتقال کی خبر تیزی سے ملک بھر میں، بلکہ بیرون ملک بھی پھیل گئی۔ اجتماعات جمعہ میں لاکھوں لوگوں نے دعائے مغفرت کی۔ ان کی تدفین سے قبل ہی حرمین شریفین میں دعائیں مانگی گئیں۔ کئی مخلصین نے عمر سے ہی کیے۔ ریڈیو پاکستان، پاکستان ٹیلی ویژن اور بی بی سی لندن نے خبر نشر کی۔ ٹیلیفون کالوں اور تعزیت و زیارت کے لیے آنے والوں کا تانتا بندھ گیا۔ نماز عصر سے پہلے میت کو غسل دیا گیا۔ غسل میں حضرت پیر جی سید عطاء الحسن بخاری، سید محمد وکیل بخاری، سید محمد لقیل بخاری، سید محمد ذوالفضل بخاری، سید عطاء اللہ بخاری، سید رضی بخاری، ابو میمون اللہ بخش، حافظ ضیاء اللہ، حافظ محمد امتیاز، حافظ محمد طاہر اور حافظ سید عمر مجتبیٰ شریک ہوئے۔ جسم بالکل نرم تھا اور چہرہ دست تازہ، دست شادب، بہت پرسکون!

عصر کے بعد میت، شادی کے مکان کے اسی بیرونی کمرے میں رکھی گئی جہاں انکا وجود رونق، روشنی اور زندگی کی علامت ہوا کرتا تھا۔ دور دور سے مخلصین و محبین کی آمد اور زیارت کا سلسلہ رات بھر جاری رہا۔ بے شمار حضرات صبح پانچ بجے صبح ساڑھے آٹھ بجے جنازہ اٹھا تو کندھا دینے والے شمار میں نہ آتے تھے۔

حد لگا د تک، ایک بست بڑا قافلہ تھاجو قافلہ سالار کو کندھوں پر لیے چل رہا تھا۔ سبھی انگھار، سبھی رقت و کرب میں ڈوبے ہوئے۔ دامن مسبر تھا کہ چھوٹ چھوٹ جانا تھا۔ جنازے کے آگے آگے مجلس احرار کے سرن پرچم اٹھانے ہوئے رٹنا کار نیل رہے تھے۔ میت پر سرن پرچم پھیلا ہوا تھا۔ جنازہ سپورٹس گراؤنڈ پینچا توجبوم دو چنہ ہو گیا۔ ساڑھے نو بجے، حضرت شاد جی علیہ الرحمۃ کے استاد اور جامعہ خیر المدارس کے شیخ الحدیث حضرت مولانا محمد صدیق مدظلہ نے اپنے مایہ ناز اور قابل فخر شاگرد کی نماز جنازہ پڑھی تھی۔ یہی وسیع و عریض گراؤنڈ تھی جہاں اگست ۱۹۶۱ء میں حضرت امیر شریعت کی نماز جنازہ پڑھی گئی۔ اور آج ۱۳ نومبر ۱۹۹۹ء کو یادگار امیر شریعت سید عطاء الحسن بخاری علیہ الرحمۃ کی نماز جنازہ پڑھی جا رہی تھی۔ نماز ختم ہوئی تو ہر طرف سر جی سر نظر آئے۔ بلا مبالغہ دس ہزار سے کچھ زیادہ انسان۔ لوگ ایک دوسرے سے لپٹ رہے تھے۔ بلکہ بلکہ کرو رہے تھے۔ اور یہ سید عطاء الحسن بخاری رحمۃ اللہ علیہ کی کھائی تھی۔ ایک فقیر اور درویش کی کھائی۔

نماز جنازہ میں تنظیم اہل سنت کے سربراہ مولانا عبد الستار تونسوی، مجلس تحفظ ختم نبوت کے ناظم اعلیٰ مولانا عزیز الرحمن جالندھری، مجلس کے رہنما صاحبزادہ طارق محمود، جمعیت علمائے اسلام کے رہنما مولانا مطیع الرحمن درخواستی، سپاہ صحابہ کے جنرل سید شری ڈاکٹر خادم حسین ڈھلون، جامعہ خیر المدارس کے مہتمم قاری محمد صنیف جالندھری، جامعہ قاسم العلوم کے مہتمم مولانا عبدالبر محمد قاسم، نائب مہتمم مولانا محمد یسین، خیر المعارف اکیڈمی کے سربراہ اور ماہنامہ "النیر" کے مدیر مولانا محمد زہر اور جامعہ فاروقی عظیم کے مہتمم مولانا کریم بخش نمایاں تھے۔ لاہور سے قاری عبدالحی خاں اور نذیر احمد غازی اسابق ایڈووکیٹ جنرل پنجاب اور اسلام آباد سے مولانا ابو رحمان عبدالغفور سیالکوٹی تشریف لائے ہوئے تھے۔ لیکن یہ چند نام ہیں۔ یہاں اسم شمارہ مقصود ہے نہ یہ اس کا محل ہے۔ کتنے ہی نام بلکہ اکثر نام وہ پیش جو یاد نہیں رکھنے جا سکے۔ حتیٰ کہ معلوم بھی نہیں کیے جا سکے۔ مشائخ، علماء، طلباء، اوباء، شعراء، دانشور، صحافی، وکلاء، سیاست دان، مزدور، کسان سبھی موجود تھے۔

یہ کون اٹھا کہ پیرو برنا شکستہ دل خستہ کام پہنچے

جھکا کے اپنے دلوں کے پرچم، خواص پہنچے عوام پہنچے

جنازہ اعظم مزار امیر شریعت تک پہنچا۔ میت کو لحد تک پہنچانے اور قبر میں اتارنے کی سعادت حضرت شاد جی کے دونوں چھوٹے بھائیوں حضرت سید عطاء المؤمن بخاری مدظلہ، حضرت پیر جی سید عطاء السیمن بخاری مدظلہ، بھتیجیوں امین ابو ذر سید محمد معاویہ بخاری، سید عطاء اللہ بخاری، بہا کے حافظ سید محمد فیصل بخاری، سید مرتضیٰ بخاری اور معمار احرار ابو بندہ محمد عبداللہ کو نصیب ہوئی۔ امیر شریعت کا سعادت مند اور جرات مند بیٹا ان کی خدمت میں جا پہنچا۔ جانشین امیر شریعت کا دست و بازو اور ام احرار کا لؤلؤ لائٹ جڑماں اور بھائی کے قدموں میں، دراپنی دکھیاری اہلیہ کے برابر میں جاسویا۔

ع..... ترمی لحد پر خدا کی رحمت، ترمی لحد کو سلام پہنچے